

ہمارے دیار ہند میں اہل اسلام میں یہ تقلید منہو، نابالغ لڑکوں کی شادی کا ایسا رواج ہے کہ جوان ہو کر شادی کرنا گویا امر معیوب ہو گیا ہے۔ حتیٰ کہ جس لڑکے کی چھپن میں شادی نہ ہو جائے اُسکو جوان ہو کر اپنی قوم میں مشکل سے رشتہ ملتا ہے۔

یہ رسم ستانوں کے مذہب و معاشرت و دونوں کو بہت ضرر و نقصان پہنچاتی ہے۔
اول فخر اسکا یہ ہے کہ لڑکا شروع سنہ بلوغ سے رجوع اسکی تکمیل و تحصیل کا وقت ہوتا ہے، اپنے عیش میں مصروف ہو جاتا ہے جس سے وہ تحصیل علم و مہر سے رہ جاتا ہے اگر جب کچھ اولاد ہو جاتی ہے تو وہ اس عیش کو ہی بھول جاتا ہے اور لڑکے کمانے کے فکر میں پڑ جاتا ہے پھر اس بے علمی و نالائقی پر مجر ٹوکری اٹھانے یا دوپا روپیہ کی ٹوکری کرنے کے اور کچھ نہیں کر سکتا۔ پھر اس میں ایسا مصروف و مستغرق ہوتا ہے کہ مذہبی فرائض و حقوق (نماز روزہ) کے ادا کرنے سے بھی رہ جاتا ہے۔

اور اگر اہل اسلام اپنی اولاد کی پہلے دین و دنیاوی علوم و فنون کی تعلیم کی تکمیل کریں پھر جب ان علوم سے دینی و دنیوی نتائج پیدا کریں اور کسی اعلیٰ منصب دینی یا دنیوی کو حاصل کریں تب اُنکے نکاح کا بند و بست کریں تو وہ اس ذلت و دنیاوی و عذاب اخروی سے بچ سکیں۔ جو لوگ اپنے بیٹوں کی شادی کر دینا اپنے ذمہ فرض سمجھتے ہیں (جو خدا و رسول کے نزدیک فرض نہیں ہے) اور ہزار مارو پیہ خرچ کر کے اس فرض کو ادا کرتے ہیں۔ اگر وہ بجائے اس حیالی فرض کے انکی تعلیم کو فرض سمجھ کر دہی دو پیہ یا اس سے نصف یا ربع اس تعلیم پر صرف کریں۔ اور شادی کرنا انکی ذمہ پڑا الدین تو وہ اس تعلیم کے ذریعہ سے محمد کی دشائستگی کے ساتھ شادی کے

سلمان و اسباب خود بہم پہنچالیں اور ضرورت اور موقع دیکھ کر اپنی شادی خود کر لیں۔
 ہمارے ہادی و رہنما کے (مذاہبِ عالی اور اُسکے رسول) نے سبکو بہم کہیں ترغیب یا
 اجازت نہیں دی کہ ہم بدون حصولِ لیاقت اپنے لئے یا اپنے چھوٹے بچوں کے لئے
 سب سے پہلے نکاح کی فکر کریں۔ ہر جو دینی یا دنیوی لازم و اسباب نکاح ہیں
 انکی تلاش میں پڑیں۔ بلکہ برخلاف اسکے صاف فرمایا کہ چنانچہ صحیح بخاری و صحیح مسلم میں
 آچکا ہے،

کہ اسے جو انون کی گروہ جو تم میں استطاعت
 رکھتا ہے وہ نکاح کرے کیونکہ نکاح
 آنکھ و شرمگاہ کو بچاتا ہے۔ اور جسکو
 طاقت نہ ہو وہ روزہ رکھے (اسکو وہی
 خصہ کر دیگا۔)

عن عبد الله قال لما رسول الله صلى
 الله عليه وسلم من استطاع منكم الباءة ف
 فليتزوج فإنه أغض للبصر وأحصن للفرج
 ومن لم يستطع فعليه بالصوم فإنه له وجاء
 (بخاری مشہد مسلم ص ۱۲۸)

شمار چین حدیث نے کہا ہے کہ استطاعت بہم معنی نہیں کہ صرف قوت باہ رکھنا ہو۔ بہم معنی ہے

تو استطاعت نہ ہونے کی حالت میں
 آن حضرت خاصی ہونے کے لئے روزہ
 رکھنے کا ارشاد نہ فرماتے کیونکہ جو قوت
 باہ نہیں رکھتا وہ خود خاصی ہوتا ہے۔
 اسکو روزہ سے خاصی کرنے کی کیا حاجت
 ہے بلکہ اس سے مراد یہ ہے کہ وہ
 اس قوت کو کام میں لانے کے اسباب
 و سامان (زوجہ کا مہر و نفقہ وغیرہ) بہم
 پہنچا سکے۔ اور جس نے اس سے

فيه خلاف مضاف الى مؤنة الباءة من
 المهر والنفقة لان قوله ومن لم يستطع
 على من استطاع ولو حمل الباء على الجماع لم يستقم
 قوله فان الصوم له وجاء (مرقاة)

قلت (وانا ابو سعيد) ومن اراد به قوت
 الجماع فسر الاستطاعة بقدرته على مؤنة
 الجماع فلا خلا حقيقة وما لا قال النوزح
 اختلف العلماء في المراد بالباءة على قولين
 ال معنى واحداً اصحهما المعنى اللغوي و

هو الجماع فقد دبر من استطاع منكم الجماع
لقدس ته على مؤنثه وهو مؤنث النكاح
فلا تزوج ومن لم يستطع للجماع من مؤنثه
فعليه بالصوم ليدفع شهوته المشرح مسلم

قوت اجماع مراد کہی ہے اسکے نزدیک
بھی جماع کی استطاعت سے ہی مراد
ہے کہ وہ اس کے سامان و اسباب
بہم پہنچا سکے۔

یہم ارشاد نبوی اس ارشاد خداوندی کے مخالف نہیں ہے جو سورہ نور میں ہوا ہے

دا انکو الا یامی منکم والصالحین من
عبادکم واما کم ان یکنوا فقرا وفسوا
لغنیہم اللہ من فضله - (نور ۴)

کہ تم اپنے نیک غلاموں اور لونڈیوں
کے نکاح کرو۔ اگر وہ فقیر ہیں تو خدا انکو
اپنے فضل سے غنی کر دیگا۔

کیونکہ اس ارشاد میں یہ بیان نہیں ہے کہ وہ ایسے فقیر ہوں جن میں مال پیدا کرنے
کی اور خانہ داری کے سامان و اسباب بہم پہنچانے کی طاقت و لیاقت بھی ہو
بلکہ خدا تعالیٰ کا انکو نیک کہنا۔ اور اپنے فضل سے انکو غنی کر دینے کی بشارت و وعدہ
ہی اس امر کی طرف اشارہ کرتا ہے کہ ان میں غنی ہونے کی وجہ نکاح کے لئے ایک
ولیت غفیف الذین لا یجدون نکاحا لازم امر ہے لیاقت موجود ہے۔ اسی نعرے
حتی لغنیہم اللہ من فضله (نور ۴) خدا تعالیٰ نے اسکے ساتھ ہی فرمایا ہے کہ جو لوگ
نکاح اپنے کا سامان نہ پاویں وہ صبر کریں یہاں تک کہ خدا تعالیٰ انکو اپنے فضل سے
غنی کر دے۔

ایک حدیث میں ذکر ہے کہ ایک شخص نے ایک عورت سے نکاح کرنا چاہا۔ ان

حضرت نے ارشاد فرمایا تیرے پاس کچھ مال
ہے اس نے عرض کیا کچھ نہیں ہے
پ نے فرمایا کچھ تلاش کر کچھ نہ ہو تو
بسے کی انگوٹھی ہی ہے۔ وہ گیا پھر آیا

عن سهل بن سعد قال قامت امرأة
فقال يا رسول الله الفاقاد و هبت فضا
لك حليم يجيبها - فقام رجل فقال يا رسول الله
انكحنيها قال هل عندك من شيئا قال لا

قال اذهب فاطلب ولو خاتما من حديد
فاذهب فطلب ثم جاء فقال ما وجد
شيئا ولا خاتما من حديد فقال هل
ملك من القرآن شي قال هو سورۃ
لذالكذ قال اذهب فقد انكثمتها
بما ملك من القرآن صحیح بخاری ص ۷۷۷۔

اور عرض کیا یا رسول اللہ میں نے لوہی کی
انگوٹھی ہی نہیں پائی۔ آن حضرت نے
فرمایا تجھے کچھ تو قرآن کا بھی علم ہے۔ اسنے
عرض کیا ہاں یا رسول اللہ فلاں فلاں
سورۃیں یاد میں۔ آن حضرت نے فرمایا
ہم نے تجھ سے انکے سبب (یا عوض)

اس موت کا نکاح کیا (اس حدیث سے معلوم ہوتا ہے کہ نکاح کے لئے اول تو مال
کا ہونا ضروری ہے۔ اور اگر مال نہ ہو تو علم بھی اسکے قایم مقام ہو سکتا ہے کیونکہ
وہ قضا عجل یا اجل دینی یا دنیوی کا ذریعہ ہے اور لیاقت کا وسیلہ۔)

ایک حدیث میں آیا ہے ایک عورت (فاطمہ بنت قیس) نے معاویہ اور ابوجہم
سے نکاح کرنے کی بابت آن حضرت سے مشورہ کیا تو ان حضرت نے فرمایا کہ ابوجہم تو ہر وقت
اپنی لائیں کندھے پر رکھتا ہے۔

یعنی عورتوں کو مارتا رہتا ہے۔ اور معاویہ
فقیر ہے مالدار نہیں ہے۔ تو اسامہ بن
زید سے نکاح کر۔

اس حدیث سے معلوم ہوتا ہے کہ لیاقت
مالدار ہی کے موجود ہونے پر ہی دم
نقد مالدار کی کو ترجیح ہے۔ امیر معاویہ

عن فاطمہ بنت قیس قالت ذكرت لرسول
الله ان معاویہ بن ابی سفیان و ابوجہم
خطبانی فقال رسول الله اما ابوجہم فلا
یضع عصاه عن عاتقه و اما معاویہ فزیر
سعلو کلاما لہ انکلی اسامہ بن زید
(مسلم ص ۷۳ جلد ۱)

میں مالدار ہونے کی لیاقت تو ایسی تھی کہ انہوں نے حضرت علی رضی سے خرافت
کو چھین لیا۔ اور اسلام میں اول الملوک کہلایا۔ پر دم نقد مالدار نہ ہونے کے
سبب ان حضرت نے اسامہ بن زید کو ان سے مقدم کیا۔

ایک حدیث میں آیا ہے کہ آنحضرت نے سعد بن ربیع الانصاری اور عبدالرحمن بن عوف (جو عشرہ مبشرہ سے تھے) رابطہ دوستی و اخوت اسلامی کر دیا تھا جس پر سعد نے

چاہا کہ اپنی دو عورتوں سے ایک کو طلاق دے کر عبدالرحمن بن عوف سے اسکا نکاح کرادے عبدالرحمن بن عوف نے جواب دیا کہ خدا تمہارے عیال میں تمہیں برکت دے مجھے تم بازار بتاؤ۔ پس وہ بازار آئے۔ اور اس میں چند روز بیٹھ رہے اور دیکھا کہ تجارت کی جب کچھ مال پیدا ہوا تو نکاح کر لیا۔

اس حدیث میں صاف بیان ہے کہ اکابر صحابہ باوجود لیاقت و کمال علمی نکاح پر حرجا ات نہ کرتے جب تک کہ کچھ مال

عن النبی قدّم عبد الرحمن بن عوف صحابہ النبی صلعم بنیہ و بین سعد بن الربیع الانصاری و عند الانصاری امر و تکان فغرض خلیہ ان یناصضا اھلہ و مالہ فقال باسک اللہ لک فی اھلک و مالک لونی علی السوق فأتی السوق فریج شیناً من اقط و شیناً من سمن فزاد النبی صلعم لجد آیام و علیہ و ضر من صفرة فقال مہیم یا عبد الرحمن فقال تزوجت الضارینہ صحیح بخاری ص ۵۹

و اسباب نکاح بہم نہ پہنچا لیتے۔

بالجملہ ان احادیث سے ثابت ہے کہ بلا حصول لیاقت استطاعت اسباب و سامان نکاح نکاح کا طالب ہونا اور نادان و نالائق سچوں کے پانوں میں نکاح کی بٹری ڈال دینا ہدایت بانی اسلام و سیرت سلف اہل اسلام کے مخالف ہے۔

افسوس اس ہدایت و سیرت اسلام و سلف اسلام کو مسلمانوں نے چھوڑ دیا اور غیر مذہب اتوام نے اسکو سیرت بنالیا۔

انگریزوں کو دیکھو اپنی اولاد کی تعلیم کو (دینی نہ سہی دنیوی سہی) سب سے مقدم کرتے ہیں۔ جسقدر ہمارے بھائی مسلمان اپنی اولاد کے بیاہ شادیوں پر رو بہ رنج کرتے ہیں وہ اپنی اولاد کی تعلیم و تربیت میں صرف کرتے ہیں۔ جب وہ تحصیل

علوم کی تکمیل کر لیتے ہیں تو انکو تحصیل مال بذریعہ نوکری و تجارت کی طرف متوجہ کرتے ہیں۔ جب وہ لاکھوں یا ہزاروں روپیہ کے مالدار ہو جاتے ہیں تب شادی کا خیال کرتے ہیں پہر اس لیاقت و جمعیت کے ذریعہ سے اس شادی سے بے فکری و فحشی کے ساتھ کامرانی کرتے ہیں۔ انگریزوں میں ہزاروں میں ایک ہوگا جو قبل تکمیل تحصیل و علم و زر کے شادی کر بیٹھا ہو پہر بیوی بچوں کی تربیت و خبر گیری کے لئے نوکری اٹھاتا ہو یا دو چار پانچ کی نوکری میں مارا مارا پہرتا ہو۔

اور مسلمانوں میں ہزاروں ایسے ہیں جنکے مان باپ ہزاروں روپیہ قرض اٹھا کر انکی شادی کر دیتے ہیں اور انکی تعلیم میں ایک روپیہ خرچ نہیں کرتے۔ جب وہ بلوغت کو پہنچتے ہیں تو چند روز عیش میں مصروف ہوتے ہیں۔ جب باپ مر یا بیکار ہوا اور اُسکے گھر میں کوئی لڑکا بلا پیدا ہو گیا تو اُنکو سب سے پہلے اس قرض کا غم ہوا جو اُنکی شادی پر اٹھایا گیا تھا۔ باپ کا گھر تو اُسکے ادا کرنے میں فروخت ہوا پہر بیٹے کا پالا پڑا۔ پہر کسی نے گھر یا کسی نے کلباڑہ کسی نے کہریہ کسی نے ٹوکرا ہاتھ میں لیا۔ اور رات دن سرٹخا۔ پہر اتنا مال ہاتھ میں نہ آیا جس میں کنبہ کا پیٹ بھرے۔ پہر رات دن میان کو بیوی لے اور بیوی بچوں کو میان نے کوسنا شروع کیا کہ خدا تمہیں غارت کرے جنہوں نے ہکو اس جنجال میں پہنچایا۔ کبھی اس نامہربان باپ کو (جس نے علم نہ سکھایا تھا) ہی کچھ منادیا کہ خدا اسکا جہنم گھر کرے جس نے ہکو کسی لائق نہ بنایا اور مباح میں پہنچایا۔ اور کبھی اپنی ابتداء جوانی کا جوش و عیش یاد آگیا۔ اور اس مصرعہ کو مرثیہ بنایا کہ عشق آسان نمود اول و لے افتاد مشکبہا۔ اسے مسلمانان اب بھی سمجھو۔ اپنے پیغمبر کی ہدایت و اپنے اسلاف کی سیرت پر چلو۔ اور اپنے حال زار پر کچھ عبرت کپڑو اور رحم کرو۔

دوسرا حصہ © rasailojaraid.com کا اور میں جو نکاح سے